

పరమ కరుణామయుడు అపార కృపాశీలుడు అయిన అల్లాహ్ పేరుతో

76. అద్ దహ్ సూరా పరిచయం

ఇది మదీనాలో అవతరించింది. దీనిలో 31 ఆయత్లు, 2 రుకూలు ఉన్నాయి.

ఈ సూరాకు ఇందులోని మొదటి ఆయత్లోని దహర్ కారణంగా ఈ పేరు పెట్టబడింది. దీనిని 'సూరయే ఇన్నాన్' అని కూడ పిలుస్తారు. దైవప్రవక్త (స) శుక్రవారం నాడు ఫజర్ నమాజ్లో అన్ సజ్దహ్ సూరా మరియు సూరయే దహర్ పఠించేవారు. (సహీహ్ బుఖారీ - హ.నెం.1006)

ఈ సూరాలో అల్లాహ్ మనిషిని ఈ విధంగా వివిధ దశలలోను దాటించి పుట్టించాడు కదా. మరి చనిపోయిన తర్వాత తిరిగి బ్రతికించగల శక్తి గలవాడు కాదా? అన్న విషయం సూచించబడింది. హదీసులో చెప్పబడింది. ఇందుకు జవాబుగా, "సుబ్హానక ఫబలా" అని పఠించాలి. (సునన్ అబూదావూద్, సునన్ తిర్మిజి)

సూరయే దహర్లో ఇలా సూచించబడింది. అంతిమదినం రావటం తథ్యం. శిక్షా బహుమానాలు తప్పనిసరి. దానికి రుజువు ఇలా ఇవ్వబడింది. అల్లాహ్ ప్రతి మానవునికి కన్ను, ముక్కు, మనస్సు మేధా ఇచ్చాడు. కళ్ళు ఇచ్చినందున దారిలో గోతులు ఏమయినా ఉన్నాయేమో చూసుకుని నడవాలి. దారులు అనేకం ఉన్నాయి. చూసుకుని నడవాలి లేకుంటే దారి తప్పే ప్రమాదం ఉంది. ఇదేవిధంగా మనిషికి బుద్ధి ఇవ్వడంలోని ఆంతర్యం ఈ ప్రపంచంలో తప్పు ఉంది. ఒప్పు ఉంది. ఉదాహరణకు ఇస్లాం దేవుడు ఒక్కడే అంటుంది. యూదుమతం దేవుళ్ళు ఇద్దరు అంటుంది. క్రైస్తవ మతం దేవుళ్ళు ముగ్గురంటుంది. హిందూమతం ముక్కోటి దేవతలున్నారంటుంది. ఇక ఎవరయినా అన్ని మతాలు సమానమే అంటే అదెలా సాధ్యం?

ఇక్కడ మనిషి బుద్ధిని ఉపయోగించాలి. స్వయంగా ఆలోచించి, ఆధారాలను పరిశీలిస్తే విషయం అర్థం కాగలదు. దేవుడు ఒక్కడే. అగ్ని వేడిగా ఉందని ఒకరు అంటే, రెండవవాడు అగ్ని చల్లగా ఉందంటాడు. మూడవవాడు అగ్ని తియ్యగా ఉందంటాడు. నాలుగవ వాడు అగ్ని పుల్లగా ఉందంటాడు. ఇక ఇప్పుడు ఎవరయినా అగ్నిని గురించి చెప్పబడిన మాటలన్నీ సత్యాలే అని అంటే వాడు మూర్ఖుడు అన్నమాట. ఈ విషయాలన్నీ నిజం కాజాలవు. వాటిల్లో ఒక్క విషయమే సత్యం కాగలదు. మిగతా విషయాలన్నీ తప్పే. ఇటువంటి సందర్భంలో మనిషి ఆలోచించాలి. పరిశోధించాలి. అప్పుడే సత్యమేదో అసత్యమేదో తెలియగలదు. ఇక ప్రపంచంలో కళ్ళు చెవులూ మనస్సు మేధా ఉపయోగించి సత్యాన్ని స్వీకరించిన వారిని అల్లాహ్ అంతిమదినం నాడు స్వర్గంలో ప్రవేశింపజేస్తాడు. వారు అల్లాహ్ ప్రసాదించిన భాగ్యాలను గౌరవించారు కనుక, కళ్ళూ చెవులూ, మనస్సు మేధ ఉపయోగించని వారు అల్లాహ్ ప్రసాదించిన భాగ్యాలను గౌరవించలేదు, కృతఘ్నత చూపారు. అందుకు శిక్ష నరకం రూపంలో వారికి అంతిమదినం నాడు లభిస్తుంది. కనుక అంతిమ దినం రావటం సత్యం. తద్వారా అల్లాహ్ ప్రసాదించిన వరాలను గౌరవించిన వారికి బహుమానం, కృతఘ్నత చూపినవారికి శిక్ష ఇవ్వడం జరుగుతుంది.

76. అద్ దహ్లా

ఆయత్లు : 31

అవతరణ : మదీనాలో

పరమ కరుణాపయుడు అపార కృపాశీలుడు అయిన అల్లాహ్ పేరుతో

- (1) మనిషి చెప్పుకోదగ్గ వస్తువు కానటువంటి స్థితి కూడ అతనిపై గడిచింది. (2) మేము మనిషిని మిశ్రమ వీర్య బిందువుతో పుట్టించాము, అతణ్ణి పరీక్షించాలని. అందుకోసం మేమతనిని వినేవాడూ, చూసేవాడుగా చేశాము. (3) మేమతనికి సన్మార్గం చూపాము. ఇప్పుడు అతడు కృతజ్ఞత చూపేవాడూ కావచ్చు లేదా తిరస్కరించేవాడూ కావచ్చు.
- (4) మేము తిరస్కారుల (కృతఘ్నుల) కోసం సంకెళ్ళు కంఠపాశాలను, భగ భగ మండే అగ్నిని సిద్ధంచేసి ఉంచాము. (5) పుణ్యశీలురు స్వర్గంలో మధుపాత్రలలో సేవిస్తారు. అందులో కర్పూరం సమిశ్రమమయి ఉంటుంది.

﴿ 2 رُوعَاهَا 2 ﴾ سُوْرَةُ الْاِنْسَانِ مَكِّيَّةٌ ﴿ 31 آيَاتُهَا ﴾

بِسْمِ اللّٰهِ الرَّحْمٰنِ الرَّحِیْمِ

هَلْ اَتٰی عَلٰی الْاِنْسَانِ حِیْنٌ مِّنَ الدَّهْرِ لَمْ یَكُنْ شَیْئًا مَّذْكُوْرًا ﴿1﴾
 اِنَّا خَلَقْنَا الْاِنْسَانَ مِنْ نُّطْفَةٍ اَمْشَاجٍ ۙ نَّبْتَلِیْهِ فَجَعَلْنٰهُ سَمِیْعًا بَصِیْرًا ﴿2﴾
 اِنَّا هَدٰیْنٰهُ السَّبِیْلَ اِمَّا شَاكِرًا وَاِمَّا كَفُوْرًا ﴿3﴾
 اِنَّا اَعْتَدْنَا لِلْكَافِرِیْنَ سَلَیْلًا وَاَعْلًا وَّسَعِیْرًا ﴿4﴾
 اِنَّ الْاَبْرَارَ یَشْرَبُوْنَ مِنْ كٰوِسٍ كٰنَ مَرَاجًا ۗهَا كٰفُوْرًا ﴿5﴾

1 - 3 వాక్యాలు

అల్లాహ్ మనిషికి అతని బలహీనత, అల్పత్వం గుర్తుచేస్తున్నాడు. అతడి తండ్రి (ఆదమ్) నలభయి ఏళ్ళ వరకు ఒక మట్టిబొమ్మ రూపంలో పడి ఉన్నాడు. అప్పుడు అల్లాహ్ అతనిలో ఆత్మను ప్రవేశపెట్టాడు. ఈ పూర్తి వ్యవధిలో అతడు ఒక మట్టిబొమ్మగా ఉన్నాడు. ఈ మట్టిబొమ్మ ఏమి కానున్నదో అతడి పేరు ఏమయి ఉండగలదో అల్లాహ్ కు తప్ప ఎవరికీ ఏమీ తెలియదు. తర్వాత అల్లాహ్ అందులో ఆత్మను ఊదాడు. అతణ్ణి మనిషిగా చేశాడు. మనిషి పుట్టుకలోని లక్ష్యం అతణ్ణి పరీక్షించడం. మీలో ఎవరు ఆచరణలో మంచివాడో పరీక్షించాలని, మనిషికి వినే చూసే శక్తిని ఇచ్చాడు. తద్వారా అతడు అన్నీ చూసి, వినగలిగే వాడు, కృతజ్ఞతా, కృతఘ్నుతా మార్గాలలో దేన్నో ఒక దాన్ని ఎన్నుకోగలవాడు కాగలగాలని. ఈ శక్తులు, సామర్థ్యాలతో పాటు మేము స్వయంగా ప్రవక్తల ద్వారా మా గ్రంథాల ద్వారా, మా సత్యసందేశకుల ద్వారా సన్మార్గాన్ని వివరించి స్పష్టం చేశాము. ఇక విధేయతా మార్గం అవలంబించి కృతజ్ఞుడయిన దాసుడు కావటమో లేక అవిధేయతా మార్గాన్ని అవలంబించి కృతఘ్నుడు కావటమో అతడి ఇష్టం. ఒక హదీస్ లో దైవప్రవక్త (స) ఇలా సెలవిచ్చారు :

“ప్రతి మనిషి తన ఆత్మను క్రయవిక్రయాలకు గురిచేస్తాడు. దానిని నాశనం చేయడమో, లేక దానికి స్వేచ్ఛగా విడిపించుకోవడమో చేస్తాడు. అంటే తమ కర్మ మరియు సంపాదన ద్వారా నాశనం చేయడమో, స్వేచ్ఛ నివ్వడమో చేస్తాడు. కీడును సంపాదిస్తే తన ఆత్మను నాశనం చేసుకుంటాడు. మేలును సంపాదిస్తే తన ఆత్మను విడిపించుకుంటాడు.” (తఫ్సీర్, అహ్మదుల్ బయాన్)

(6) ఇది ఒక సెలయేరు. దానిలో నుండి దైవదాసులు త్రాగుతారు. దానిలో నుండి చిన్న చిన్న కాలువలను చేసుకుంటారు. (7) వీరు మొక్కులు తీర్చేవారై ఉంటారు. అన్ని వైపులా ఆపద వ్యాపించి ఉండే ఆ రోజుకు భయపడతారు. (8) వారికి భోజనం అవసరమే అయినా పేదలకు, అనాధలకు, ఖైదీలకు భోజనం పెడతారు. (9) మేము మీకు కేవలం అల్లాహ్ కోసమే తినిపిస్తున్నామని, మీ నుండి ప్రతిఫలం ఏదీ కోరటం లేదని, మీ నుండి కృతజ్ఞతలు కోరటం లేదని వారితో అంటారు. (10) మాకయితే మా ప్రభువు నుండి అత్యంత కఠినమయిన ఆనాటి యాతన గురించిన భయం ఉంది. (11) కనుక దైవం వారిని ఆనాటి తీవ్రత నుండి కాపాడతాడు. తాజాతనం, ఆహ్లాదం ప్రసాదిస్తాడు. (12) ఓర్పు వహించినందుకు ప్రతిఫలంగా వారికి స్వర్గవనాలు, పట్టువస్త్రాలు ఇస్తాడు. (13) వాటిల్లో వారు సింహాసనాలపై దిండ్రుకు ఆనుకుని కూర్చుని ఉంటారు. అక్కడ ఎండ వేడిమిని గాని, చలినిగాని చూడరు. (14) పండ్లతో నిండిన కొమ్మలు, నీడ వారికి సమీపంగా ఉంటాయి. పండ్ల గుత్తులు వ్రేలాడుతూ ఉంటాయి. (15) సేవకులు వెండి పాత్రలు చేత పట్టుకుని వారి చుట్టు ప్రక్కల తిరుగుతూ ఉంటారు. (16) గాజుతో చేయబడిన స్వచ్ఛమయిన గ్లాసులు, అవి కూడా వెండితో చేయబడి సరయిన అంచనా ప్రకారం నింపబడి ఉంటాయి. (17) అక్కడ వారికి శౌంఠి కలపబడిన మధువు కూడ త్రాగించబడుతుంది. (18) ఇది స్వర్గంలోని ఒక సెలయేరు. దాని పేరు సల్ సబీల్. (19) వారి దగ్గరకు సేవకులయిన బాలకులు వస్తూ పోతూ ఉంటారు. వారు సదా బాలురుగానే ఉంటారు. నీవు వారిని చూసి చెల్లాచెదరయిన ముత్యాలని భావిస్తావు.

عَيْنًا يَشْرَبُ بِهَا عِبَادُ اللَّهِ يُفَجِّرُونَ بِهَا
تَفْجِيرًا ﴿6﴾

يُوفُونَ بِالنَّدَى وَيَخَافُونَ يَوْمًا كَانَ شَرُّهُ
مُسْتَطِيرًا ﴿7﴾

وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا
وَأَسِيرًا ﴿8﴾

إِنَّمَا نُنْطَعِبُكُمْ لَوْجَهُ اللَّهِ لَا نُرِيدُ مِنْكُمْ جَزَاءً
وَلَا شُكْرًا ﴿9﴾

إِنَّا نَخَافُ مِنْ رَبِّنَا يَوْمًا عَبُوسًا قَمْطَرِيرًا ﴿10﴾
فَوَقَّعَهُمُ اللَّهُ شَرَّ ذَلِكَ الْيَوْمِ وَلَقَّاهُمْ نَضْرَةً
وَسُرُورًا ﴿11﴾

وَجَزَّاهُمْ بِمَا صَبَرُوا جَنَّةً وَحَرِيرًا ﴿12﴾
مُتَّكِنِينَ فِيهَا عَلَى الْأَرَائِكِ ۚ لَا يَرَوْنَ فِيهَا
شَمْسًا وَلَا زَمَهْرِيرًا ﴿13﴾

وَدَانِيَةً عَلَيْهِمْ ظِلُّهَا وَذُلِّلَتْ قُطُوفُهَا
تَنْدِيلًا ﴿14﴾

وَيُطَافُ عَلَيْهِمْ بِأَيَّةٍ مِّنْ فَضَّةٍ وَأَكْوَابٍ
كَانَتْ قَوَارِيرًا ﴿15﴾

قَوَارِيرًا مِّنْ فَضَّةٍ قَدَّرُوهَا تَقْدِيرًا ﴿16﴾
وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ﴿17﴾

عَيْنًا فِيهَا تُسَمَّى سَلْسَبِيلًا ﴿18﴾
وَيَطُوفُ عَلَيْهِمْ وِلْدَانٌ مُّكَلَّمُونَ ۖ إِذَا

رَأَيْتَهُمْ حَسِبْتَهُمْ لُؤْلُؤًا مَنْخُورًا ﴿19﴾

(20) అక్కడ ఎటు చూసినా మహా భాగ్యాలే. ఒక బ్రహ్మాండమయిన సామ్రాజ్యాన్ని చూస్తావు.
 (21) వారి శరీరాలపై పలుచని పచ్చని పట్టు వస్త్రాలు జరి దుస్తులు ఉంటాయి. వారికి వెండిగాజులు తొడిగించబడతాయి. వారి ప్రభువు వారికి ఎంతో స్వచ్ఛమయిన మధువు త్రాపిస్తాడు. (22) ఇది మీ కర్మల ప్రతిఫలం. మీ ప్రయత్నం దైవ సమక్షంలో సఫలీకృతం అయింది (అని అనబడుతుంది).
 (23) ఓ ముహమ్మద్! మేము నీపై ఖుర్ఆన్ ను కొద్దికొద్దిగా అవతరింపజేశాము.

وَإِذَا رَأَيْتَ ثَمَرَ رَأَيْتَ نَعِيمًا وَمُلْكًا كَبِيرًا ﴿20﴾
 عَلَيْهِمْ ثِيَابٌ سُنْدُسٌ خُضْرٌ وَأَسْتَبْرَقٌ وَحُلُوفًا
 آسَاوِرَ مِنْ فِضَّةٍ وَسَقْمَهُمْ رُفِيُّ سَرَابًا
 طَهُورًا ﴿21﴾
 إِنَّ هَذَا كَانَ لَكُمْ جَزَاءً وَكَانَ سَعْيَكُمْ
 مَشْكُورًا ﴿22﴾
 إِنَّا أَنْزَلْنَاهُ عَلَيْكَ الْقُرْآنَ تَرْتِيبًا ﴿23﴾

4 - 22 వాక్యాలు

నాలుగవ ఆయత్ లో అల్లాహ్ తిరస్కారుల కోసం సిద్ధం చేసి ఉంచిన శిక్షను గురించి తెలియజేశాడు. “మేము తిరస్కారుల కోసం గొలుసులు, సంకెళ్ళు, భగభగమండే అగ్నిని తయారుచేసి ఉంచాము” అని సెలవిచ్చాడు. మోమిన్ సూరా, 71, 72వ వాక్యాల్లో సెలవిచ్చాడు, “వారి మెడలలో ఇనుప పట్టాలు, సంకెళ్ళు ఉంటాయి. సల సల మరుగుతున్న నీటిలో ఈడ్వ బడతారు. ఇంకా నరకాగ్నిలో మాడ్చబడతారు.” అని అనబడింది.

5 - 22 ఆయత్ లో పుణ్యశీలురైన విశ్వాసుల కోసం స్వర్గంలో తయారుగా ఉంచబడిన భాగ్యాల ప్రస్తావన ఉంది. ఆ పుణ్యశీలురైన విశ్వాసుల ప్రతి పనీ అల్లాహ్ కోసమే అవుతుంది. వారు కేవలం ఒక్కడైన అల్లాహ్ ను మాత్రమే ఆరాధిస్తారు. ఆజ్ఞాపాలనం చేస్తారు. మొక్కులు మొక్కినా కేవలం అల్లాహ్ కోసమే చేస్తారు. వాటిని పూర్తిచేస్తారు. దీనినిబట్టి మొక్కుకోవడం కూడ అవసరమే అని తెలుస్తోంది. అయితే అందులో అవిధేయత ఉండరాదు. హదీసులో చెప్పబడింది. అల్లాహ్ కు విధేయత చూపుతానని మొక్కుకున్న వ్యక్తి ఆయన ఆజ్ఞాపాలనం చెయ్యాలి. దైవాదేశానికి వ్యతిరేకంగా మొక్కుకున్న వ్యక్తి అల్లాహ్ కు అవిధేయత చూపరాదు. అంటే ఆ మొక్కును తీర్చరాదు. (సహీహ్ బుఖారీ - హ.నెం. 6202)

దీనిని బట్టి దేవుని దాసులు ఆ రోజుకు భయపడతారని పాపానికి ఒడిగట్టరని, వారి వద్ద కొంచెమే ఉన్నప్పటికీ కేవలం అల్లాహ్ వారి పట్ల ప్రసన్నుడు కావాలని నిరుపేదలు, అనాథలకు భోజనం పెడతారని అందుకోసమే అల్లాహ్ అటువంటి వారికోసం స్వర్గంలో సుఖభోగాల వస్తువులు ఉంచాడని, నౌకర్లు సేవకులు, అన్నివేళలా వారి ఎదురుగా ఉంటారు. వారికోసం విలువయిన దుస్తులు, పట్టు వస్త్రాలు ఉన్నాయని తెలుస్తోంది. ఇదంతా వారు సహన స్థయ్యాలతో అల్లాహ్ కు దాస్యం చేస్తూ, పాపాలకు దూరంగా ఉంటూ, దైవ సందేశ కార్యం నిర్వహిస్తూ ఆ మార్గంలో కష్టాలను సహిస్తూ ఇహలోకంలో జీవితం గడిపినందుకు పుణ్యఫలం.

అందుకోసం అల్లాహ్ వారికి స్వర్గాన్నిస్తాడు. ధరించడానికి పట్టు వస్త్రాలను ఇస్తాడు. వారు చేసుకున్న పుణ్యాల కారణంగా ఆనాడు శిక్ష నుండి కాపాడతాడు. దైవదూతలు వారి ముందుకు వచ్చి వారితో అంటారు, ప్రపంచంలో మీకు వాగ్దానం చేయబడుతూ వచ్చిన దినం ఇదే. అల్లాహ్ ఎంతో గొప్పగా కరుణిస్తాడు. వారి వదనాలను ప్రసన్నత, వారి హృదయాలలో పారవశ్యం నింపుతాడు. అంటే వారికి ప్రత్యక్ష, పరోక్షవరాలతో అనుగ్రహిస్తాడు.

(24) నీవు నీ ప్రభువు ఆదేశానుసారం సహనం పాటిస్తూ ఉండు. వారిలో దుర్వర్తనుల, కృతఘ్నుల మాట వినకు. (25) ఉదయం, సాయంత్రం నీ ప్రభువును ధ్యానించు. (26) రాత్రివేళ కూడ చాలా సేపటి వరకు ఆయనకు సజ్గా చెయ్యి. ఆయన పవిత్రతను వెల్లడిస్తూ ఉండు. (27) వీరు ప్రాపంచిక జీవితాన్ని చక్కబరచుకొంటారు. అంతిమదినం నాటి ముఖ్యమయిన పెద్ద రోజును పట్టించుకోవడం లేదు. (28) మేమే వారిని పుట్టించాము. వారి కీళ్లను దృఢపర్చాము. మేము కోరితే వారి లాంటి వారినే వారికి బదులుగా సృష్టించగలం. (29) ఇది ఒక హితబోధ. కోరినవారు తమ ప్రభువు వైపు వెళ్ళే మార్గాన్ని అవలంబించవచ్చు. (30) దైవం కోరనంత వరకూ, మీరు కోరినది జరుగదు. నిస్సందేహంగా అల్లాహ్ జ్ఞానం కలవాడు, వివేకం కలవాడు. (31) ఆయన తాను కోరినవారిని తన కారుణ్యంలో ప్రవేశింపజేస్తాడు. దుష్టుల కోసం ఆయన బాధాకరమయిన శిక్షను తయారుగా ఉంచాడు.

فَاصْبِرْ لِحُكْمِ رَبِّكَ وَلَا تُطِعْ مِنْهُمْ آيْمًا أَوْ كَفُورًا ﴿24﴾

وَادْكُرِ اسْمَ رَبِّكَ بُكْرَةً وَأَصِيلًا ﴿25﴾

وَمِنَ اللَّيْلِ فَاسْجُدْ لَهُ وَسَبِّحْهُ لَيْلًا طَوِيلًا ﴿26﴾

إِنَّ هَؤُلَاءِ يُجِبُّونَ الْعَاجِلَةَ وَيَذُرُونَ وَرَاءَهُمْ

يَوْمًا ثَقِيلًا ﴿27﴾

نَحْنُ خَلَقْنَاهُمْ وَشَدَدْنَا أَسْرَهُمْ ۖ وَإِذَا شِئْنَا

بَدَلْنَا أَمْثَالَهُمْ تَبْدِيلًا ﴿28﴾

إِنَّ هَذِهِ تَذَكُّرٌ ۖ فَمَنْ شَاءَ اتَّخَذْ إِلَىٰ رَبِّهِ

سَبِيلًا ﴿29﴾ وَمَا تَشَاءُونَ إِلَّا أَنْ يَشَاءَ اللَّهُ ۗ

إِنَّ اللَّهَ كَانَ عَلِيمًا حَكِيمًا ﴿30﴾ يُدْخِلُ مَنْ

يَشَاءُ فِي رَحْمَتِهِ ۗ وَالظَّالِمِينَ أَعَدَّ لَهُمْ عَذَابًا

إِلِيمًا ﴿31﴾

23 - 28 వాక్యాలు

అల్లాహ్ దివ్య ఖుర్ఆన్‌ను ఒక్కసారిగా అవతరింపచేసే బదులు, అవసరాన్ని బట్టి వివిధ సందర్భాలలో అవతరింపజేశాడు. మరో భావం ఇది కూడ కావచ్చు. ఈ ఖుర్ఆన్‌ను మేము అవతరింపజేశాము. ముస్లికులు వాదించినట్లుగా ఇది నీవు కల్పించిన వాణి కాదు.

దీని తర్వాత అల్లాహ్, తన ప్రవక్తకు ఇలా చెప్పాడు, “మీరు తొందరపడవద్దు. తీర్పుకోసం ఎదురు చూడండి. సహనం వహించండి. మీకు సహాయం అందటంలో ఆలస్యం జరుగుతోంది. అంటే అందులో గొప్ప మర్మం ఉంది. అందుకోసం ఓర్పు, సంయమనం అవసరం. వీరు గనక నిన్ను దైవంచే అవతరింపచేయబడిన ఆదేశాల నుండి నిరోధిస్తే, నీవు వారు చెప్పినట్లు వినకు. పైగా సందేశ ప్రచార కార్యక్రమం కొనసాగించు. అల్లాహ్ పై భరోసా ఉంచు. ఆయన వారి నుండి గొప్ప రక్షణ కల్పిస్తాడు. అవిశ్వాసుల సర్దారు వలీద్ బిన్ ముగీరా ప్రవక్తతో అన్నాడు, “ఈ పని చేయటం మానుకో. మేము నీకు నీవు కోరినంత సంపదనిస్తాము. అరేబియాలో నీవు కోరిన స్త్రీతో వివాహం జరిపిస్తాము.” (ఫత్హుల్ ఖదీర్)

మక్కా తిరస్కారులు, ఇతర కాఫిర్ల విషయంలో తెలియజేయబడుతోంది. వీరు ప్రపంచంలోని తాత్కాలిక ప్రయోజనాలను ఇష్టపడుతున్నారు. వాటిని సాధించడానికే వారి సకల ప్రయత్నాలు చేస్తూ, అంతిమ దినం నాటి భయోత్పాతాలను విస్మరించారు. ప్రాపంచికత వైపు ఎలా పరుగు తీస్తున్నారంటే పరలోకం వైపు వెనక్కి తిరిగి చూడటం

అయినా చూడటం లేదు. మీరు ప్రపంచం కోసమే పుట్టించబడ్డారని, తమకు మరణం అనేది రాదని భావిస్తున్నారు.

29 - 31 వాక్యాలు

తనను సన్మార్గంపై నడుపుకునే శక్తిగానీ, తన కోసం ఏదయినా లాభాన్ని జారీ చేసుకునే శక్తిగానీ మీలో ఎవరికీ లేదు. అల్లాహ్ కోరితేనే ఇది సాధ్యం. ఆయన ఇచ్చు లేకుండా మీరు ఏమీ చేయలేరు. అయితే సంకల్పానికి ఆయన పుణ్యాన్ని తప్పక ఇస్తాడు. సహీహ్ బుఖారీలో చెప్పబడింది. ఆచరణలు సంకల్పంపై ఆధారపడి ఉంటాయి. ప్రతి మనిషికి తాను సంకల్పించుకున్నదే ప్రాప్తిస్తుంది. అల్లాహ్ ఎరిగిన వాడు మరియు వివేకి. కనుక ప్రతి పనిలో వివేకం ఇమిడి ఉంటుంది. అందుచేత హితబోధ, మార్గభ్రష్టతల నిర్ణయాలు అల్లాటప్పాగా జరుగవు. సన్మార్గం ఇవ్వబడిన వాడు వాస్తవంలో దానికి అర్హుడు అవుతాడు. ఇక మార్గభ్రష్టత ఎవరి భాగంలో వస్తుందో వాడు వాస్తవంలో దానికే తగినవాడు.